

حضرت میاں محمد بخش^ر

Page 01 of 12

میرپور کے جنوب میں تقریباً چھ کوس کے فاصلے پر پہاڑوں کے دامن میں نسر اپر چنان کے بائیں کنارے پر موضع کھڑی شریف ہے جمال آج سے تقریباً دو سو سال قبل ایک مرد قلندر، قطب دوراں اور افعح الفصحاء نے جنم لیا تھا۔ اس کے عارفانہ کلام کی گونج اور مہک اب بھی انسانوں کے قلوب و اذہان میں اس طرح رپھی بھی ہے کہ سنتے ہی معرفت الٰہی کے نزول کا احساس ہونے لگتا ہے۔ شام کے لمبے سایوں میں، پہاڑی راستوں کے نشیب و فراز میں، میدانوں کی وسعتوں میں، سرد رات کے گھرے سناؤں میں، گرمیوں کی آگ برستاتی دوپھروں میں، کھیتوں کی پلڈنڈیوں پر، پہاڑوں کے دامنوں میں اور برستوں کے روح پرور لمحات میں جب لوگ اپنے اپنے حال کے مطابق اس مرد عارف کے اشعار باواز بلند پڑھتے ہوئے سنائی دیتے تو یوں محسوس ہوتا جیسے ان میں سے کوئی اپنے محبوب کے فراق و هجر میں ماہی بے آب ہو کر کہہ رہا ہو۔ ۔

آپ ولوں میں پورے کہتے حق محبت والے
لکھ مری اک راکھ نہ لمبھی لعل بنے وٹ کالے

دلبر مینوں منه نہ لاندا عشق پسند نہ کردا
کھوہ پئی سب کیتی کتری سکے بنیاں زر دا

ترجمہ : میں نے اپنی طرف سے تو محبت کا پورا حق ادا کیا ہے لیکن میری محنت
شمر بار ثابت نہیں ہوئی اور میرے ہیرے جواہرات سیاہ پھر ثابت ہوئے ہیں۔ کتنے
افوس کی بات ہے کہ میرا محبوب مجھے منه تک نہیں لگاتا اور نہ ہی میرے عشق کو
پسند کرتا ہے۔ میرا سب کیا کرایا ضائع ہو گیا ہے اور میرا سونا بھی پیل بن گیا
ہے۔

Page 02 of 12

کوئی جادہ معرفت کی تلاش میں مضطرب و بے چین ہو کر پکار رہا ہو ۔
جے لکھ زہد عبادت کریے بن عشقوں کس کاری
جان جان عشق نہ سازھے تیوں تاں تاں نبھے نہ یاری
کامل عشق خدا یا بخشیں غیر ولوں مکھ موزاں
کھو جاناں کھو تکان کبو آکھاں لوڑاں

ترجمہ : عشق کے بغیر زہد و تقویٰ سب بیکار ہے اور جب تک تن من جلا کر
خاکستر نہ کروے اس وقت تک دوستی نہیں سکتی۔ اے اللہ مجھے عشق کامل عطا
فرما جو مساوا سے بیگانہ کر دے تاکہ صرف تو ہی دل میں بے۔ تیرا ہی جلوہ نظر
آئے۔ ہر دم تیرا ہی ذکر کروں اور تیری ہی جتو میں کھویا رہوں۔
کوئی دنیاۓ دنی کی بے ثباتی کا رو رو کر اظہار کر رہا ہو ۔

مان نہ کچھے روپ گھنے دا وارث کون حسن دا
سدانہ رہن شاخاں ہریاں سدا نہ پھل چمن دا

سدا نہ شے بازاراں و کسی سدا نہ رونق شرار
سدا نہ موج جوانی والی سدا نہ ندیاں لرماں

ترجمہ : بے حد حسن پر غور نہیں کرنا چاہیے۔ اس کا کوئی مالک نہیں۔ بالکل اس طرح جیسے درختوں کی شاخیں نہ تو ہمیشہ سرسبز رہتی ہیں اور نہ باغ میں ہمیشہ پھل دستیاب ہوتا ہے۔ بازاروں میں سدا اشیاء بھی فروخت نہیں ہوتیں اور شر بھی ہمیشہ بارونق نہیں رہتے۔ جوانی کی ترنگ ہمیشہ رہنے والی نہیں اور نہ ہی سدا ندی میں لریں موجزن رہتی ہیں۔

Page 03 of 12

کوئی مصائب و آلام کی چکی میں پا ہوا چیخ رہا ہو ۔

دکھیا دی گل دکھیا سندا سکھما دی گل سکھما
دکھیا ہائے کرے تاں کولوں سکھما ہوندا دکھیا

ترجمہ : غمزدہ کی بات ہمیشہ مصیبت زدہ ہی سنتا ہے۔ جو سکھ میں ہو اس کی بات صرف سکھ والا سنتا ہے۔ لیکن اگر کوئی مصیبت زدہ کسی سکھ والے کے پاس اپنے دکھوں کا اظہار کرتے ہوئے آہ بھرتا ہے تو اسے ناگوار گزرتا ہے۔
کوئی غریق بحر عصیل اپنے مولا کریم کی رحمی و کرمی دیکھ کر بے اختیار کہہ رہا ہو۔

واہ وا صاحب بخشن ہارا تک تک ایڈ گناہاں
عزت رزق نہ کھسے ساڑا دیندا پھر پناہاں
عیب میرے پپلا دیندا ہنر کریندا ظاہر
جدول کرم دا واڑا کروا کوئی نہ دیندا باہر

ترجمہ : اللہ تعالیٰ کی کیا شان ہے کہ میرے بے انتہا گناہوں کے باوجود میری عزت اور رزق کو ختم نہیں کرتا بلکہ اپنی پناہ میں رکھتا ہے۔ میرے عیبوں کو چھپا کر

میری خوبیوں کو ظاہر کرتا ہے۔ اور اپنے کرم سے اس طرح احاطہ کرتا ہے کہ کوئی
اس سے باہر نہیں رہتا۔

Page 04 of 12

یہ عارف و صاحب حال بزرگ جن کے کلام کی تائیں سے یہاں روحوں کو شفاف
نصیب ہوتی ہے، حضرت میاں محمد بخش رحمۃ اللہ علیہ ہیں جنہوں نے ۱۲۳۶ ہجری
میں میرپور کے علاقہ کھڑی شریف کے ایک دیہات چک ٹھاکر میں جنم لیا۔ بوقت
ولادت آپ کی والدہ ماجدہ کو عجیب و غریب کیفیات کا مشاہدہ ہوا جس سے انہوں
نے سمجھ لیا کہ نومولود عام بچوں کی طرح نہیں ہو گا۔

جب آپ کی عمر پانچ چھ سال کی ہوئی تو ان دونوں حضرت بلاکشیر رحمۃ اللہ
علیہ کے خلیفہ حضرت صاحبزادہ عبدالحکیم رحمۃ اللہ علیہ اپنے مرشد کے مزار پر
بغرض حاضری تشریف لائے۔ حضرت میاں محمد بخش رحمۃ اللہ علیہ بھی وہاں پہنچ
گئے، حضرت صاحبزادہ صاحب رحمۃ اللہ علیہ نے دیکھا تو آپ کے سر پر دست
شفقت پھیرا اور فرمایا ”یہ بچہ اپنے وقت کا بہت بڑا بزرگ“ ولی ہو گا۔“

حضرت میاں محمد بخش رحمۃ اللہ علیہ کے آبا اجداد ضلع گجرات کے ایک
چھوٹے سے چک بہرام کے رہنے والے تھے، آپ کے خاندان کا تعلق گوجر قبیلہ
کی پسوال گوت سے تھا۔ آپ کے جدا مجدد حضرت بابا دین محمد المعروف خواجہ دین
محمد کو قطب الاقطاب حضرت غازی قلندر پیر پیرا شاہ غازی المعروف دمڑی والی سرکار
نے گود میں لیا تھا کیونکہ آپ صاحب اولاد نہیں تھے۔ آپ نے کھڑی شریف میں
ہی حضرت خواجہ دین محمد رحمۃ اللہ علیہ کی روحانی تربیت فرمائی اور جب مرشد کا
وصال ہوا تو آپ کے خلیفہ مجاز ہوئے۔ حضرت خواجہ دین محمد فردیزوانی رحمۃ اللہ
علیہ کے ہاں حضرت خواجہ میاں جیون ولی رحمۃ اللہ علیہ نے جنم لیا۔ جن کے ہاں
حضرت شش الدین تولد ہوئے اور ان کے ہاں تین صاحبزادے میاں بہاول بخش،
میاں محمد بخش اور میاں علی بخش پیدا ہوئے۔

ابتدائی گھریلو تعلیم کے بعد حضرت میاں محمد بخش رحمۃ اللہ علیہ کو ان کے

برادر کلاں حضرت میاں بہاول بخش کے ہمراہ سوال شریف کی مشہور دینی درس گاہ میں داخل کرا دیا جماں آپ نے نظم و نثر، حدیث و فقہ اور منطق پڑھی۔ دوران تعلیم آپ کا معمول تھا کہ حضرت مولانا عبدالرحمان جامی رحمۃ اللہ علیہ کی یوسف زنگا تہائی میں بیٹھ کر پڑھا کرتے تھے۔ ایک روز استاد گرامی حافظ محمد ناصر نے اشعار پڑھنے کی فرمائش کی تو عرض کیا پہلے دعا فرمائیں کہ اللہ تعالیٰ مجھے جلد علم عطا فرمائے۔ استاد نے آپ کے شوق و ذوق اور اشتیاق و ولولہ کو دیکھا تو دعا فرمائی۔

”اے اللہ! میاں محمد بخش کو علم لدنی عطا فرما اور تمام پڑھی ہوئی کتب اور وہ کتابیں جو ابھی زیر مطالعہ نہیں آئیں اس پر آسان فرما۔“

Page 05 of 12
دعا بارگاہ صمدیت میں قبول ہوئی، آپ نے بفضل ایزوی بست جلد عربی اور فارسی زبان پر عبور حاصل کر لیا۔ علوم دینی میں بے حد سمجھ بوجھ پیدا ہو گئی یہاں تک کہ دقيق سے دقيق مسائل بھی آسانی سے حل فرمادیا کرتے تھے۔

حضرت میاں صاحب رحمۃ اللہ علیہ کو بچپن سے قدرتی مناظر اور حسن فطرت سے بے حد لگاؤ تھا۔ ورزش کا بھی شوق تھا۔ آپ کے مزار اقدس کے سرہانے کی جانب جو کنوں اب بھی موجود ہے اسے دونوں پاؤں کے انگوٹھے باندھ کر باآسانی پھلانگ لیا کرتے تھے۔ گھوڑے کی سواری میں بھی مہارت حاصل تھی۔ ایک عمدہ نسل کی گھوڑی پال رکھی تھی۔ علاوه ازیں عوامی مسائل، حالات حاضرہ اور تہذیب و کلپن کا بھی کلی اور اک اور اک موسم گرما میں اکثر پہنچن تشریف لے جایا کرتے تھے جو نہایت ہی خوب صورت مقام ہے۔ یہاں آپ مطالعہ و تدریس کے ہم آہنگ زیادہ تر عبادت و ریاضت میں مشغول رہتے تھے۔

احاطہ دربار میں چار دیواری کے متصل ایک معمولی سی کثیا میں آپ نے چودہ سال بسر کئے اور پھر صحرانوری اختیار کی۔ ایک انتہائی تاریک رات کو یاداللہ میں مشغول تھے کہ اپاںک، ایک نورانی چڑہ بزرگ نمودار ہوا۔ چندے گفتگو فرمانے کے بعد وہ آپ کا ہاتھ پکڑا کر کثیا سے باہر لے گیا اور ایک جنگلی بوئی توڑ کر آپ

کے ہاتھ میں تھا تے ہوئے گویا ہوا۔

Page 06 of 12

”اس سے خالص سوتا بن سکتا ہے حکم ہو تو طریقہ بتاؤں۔“

آپ نے سنا تو مسکراتے ہوئے فرمایا۔

”حضرت! اگر بتانا ہے تو مس قلب میں زر خالص کی سی چمک دمک پیدا کرنے کا گر بتائیں۔“

بزرگ نے سنا تو اجازت لے کر رخصت ہو گیا اور چند دنوں کے بعد پھر حاضر خدمت ہوا اور عرض کیا۔

”ارشاد ہو تو ایسا عمل عرض کروں جس سے جنگلی جانور اور درندے آپ کے تابع ہو جائیں۔“

”اگر بتا سکتے ہو تو ایسا نسخہ بتاؤ جو تو سن نفس پر سواری میں مدد و معاون ثابت ہو“ آپ نے کہا تو یہ سن کروہ شخص چلا گیا اور پھر کبھی لوٹ کر نہیں آیا۔

حضرت میاں محمد بخش رحمۃ اللہ علیہ پندرہ سال کے تھے کہ مند سجادگی پر جلوہ افروز ہونے کا شرف حاصل ہوا۔ ۱۳۶۱ ہجری میں آپ کے والد بزرگوار میاں شمس الدین بستر مرگ پر دراز ہوئے تو انہوں نے مریدین خاص کو طلب فرمایا، پند و نصائح کئے، دنیاۓ دنی سے بے رخی کی تلقین کی اور اپنے قرب وصال کی خبر دینے کے بعد ارشاد فرمایا۔

”میں اپنے بعد میاں محمد بخش کو سجادہ نشین کرنا چاہتا ہوں جو کہ سنت اولیاء اللہ ہے۔“

یہ فرمائ کر آپ نے حافظ محمد ناصر کا شعر پڑھا۔

دند گھے سنگ اوکھے دھولاں شے کن
لاہ نے خصمیں ملیاں گل ہودی وے نبھ

حضرت میاں صاحب رحمۃ اللہ علیہ نے خود کو سجادہ نشینی کے بار عظیم کا

متحمل نہ ہونے کا اعتراف کیا اور برادر کلاں حضرت میاں بہاول بخش رحمتہ اللہ علیہ کو اس منصب پر بٹھانے کی درخواست کی تو والد گرامی نے فرمایا۔

«اس امر کے متعلق بزرگان دین بہتر جانتے ہیں کہ کون کس منصب کے لائق ہے۔»

Page 07 of 12

اور شدید علالت کے باوجود چارپائی سے اٹھ کر حضرت میاں محمد بخش رحمتہ اللہ علیہ کو دونوں بازوؤں سے زور سے پکڑ کر باواز اس طرح گویا ہوئے جیسے کسی سے مطابق ہوں یا حضرت عبد القادر جیلانی (رحمتہ اللہ علیہ) ! میرے اس بیٹی کو قبول فرمائیں ۔

ان الفاظ کا منه سے نکلا تھا کہ کمرے میں نہایت اعلیٰ قسم کی خوشبو پھیل گئی، عجیب طرح کی رونق کا احساس ہوا اور حاضرین محفل پر گریہ کا عالم طاری ہو گیا۔

حضرت میاں صاحب اکثر عبادت و ریاضت میں مشغول رہتے تھے لیکن کسی مرد کامل کے دست حق پرست پر بیعت ہونے کی تمنا ہنوز سینے میں کروٹیں لے رہی تھی۔ بعض اوقات بے شاختہ ہونٹوں پر یہ اشعار محل جاتے تھے۔

رحمت دا مہمنہ پا خدا یا باغ سکا کر ہرما
بوٹا آس امید میری دا کر دے میوے بھرما

کدھرے نظر نہ آوے کوئی بھرے پیالے والا
جے دے تاں ورتے ناہیں ناں پک گھٹ نوالا

جب کوئی مرشد کامل نہ ملا تو استخارہ کیا اور حضرت دمڑی والی سرکار رحمتہ اللہ علیہ کی خدمت عالیہ میں اپنا حال عرض کیا۔ انہوں نے خواب میں ارشاد فرمایا۔

”میاں محمد بخش رحمتہ اللہ علیہ ! تم میرے مرید ہو لیکن ظاہری مراسم بیعت کی ادائیگی کے لئے سلسلہ عالیہ قادریہ میں سائیں حضرت غلام محمد رحمتہ اللہ علیہ کے

پتناچہ بیدار ہوتے ہی آپ کلوڑی ضلع میرپور میں حضرت سائیں کی خدمت میں حاضری کے لئے چل پڑے، جو حضرت بابا بدوح شاہ رحمۃ اللہ علیہ کے مرید تھے انہوں نے خلافت حضرت بکاشیر رحمۃ اللہ علیہ سے حاصل کی تھی اور وہ حضرت دمڑی والی سرکار رحمۃ اللہ علیہ کے خلیفہ تھے۔ حضرت میاں صاحب رحمۃ اللہ علیہ نے حاضر خدمت ہو کر بیعت ہونے کے لئے عرض کیا اور حضرت دمڑی والی سرکار رحمۃ اللہ علیہ کا ارشاد بھی بتایا، حضرت سائیں غلام محمد رحمۃ اللہ علیہ نے چندے انوار کرنے کی تلقین فرمائی اور پاس ہی ٹھرا لیا۔ جب کبھی موقعہ ملتا تو حضرت میاں صاحب رحمۃ اللہ علیہ تمنائے بیعت کا اظہار فرماتے لیکن حضرت سائیں صاحب رحمۃ اللہ علیہ ہمیشہ صبر کرنے کے لئے کہتے اس طرح چند سال گزر گئے لیکن آپ نے صبر کا دامن نہ چھوڑا اور مرشد کے فرمان کے مطابق عمل کرنے رہے۔ اس طرح آپ کو تزکیہ نفس کی بے انتہا دولت نصیب ہوئی۔ ایک دن حضرت میاں سائیں غلام محمد رحمۃ اللہ علیہ اپنے مرشد کے مزار کے قریب تشریف فرماتھے کہ حضرت میاں صاحب رحمۃ اللہ علیہ کو بلایا اور شرف بیعت سے سرفراز فرمایا۔ ضروری ہدایات دیں اور کشمیر میں حضرت شیخ احمد ولی کشمیری رحمۃ اللہ علیہ کی خدمت اقدس میں حاضر ہونے کا حکم دیا۔ حکم سنتے ہی آپ پیدل نگے پاؤں بجانب کشمیر چل پڑے۔ راستے میں ایسے افراد سے ملاقات ہوئی جو کافی عرصہ انتظار کرنے کے باوجود حضرت شیخ احمد ولی کشمیری رحمۃ اللہ علیہ کی زیارت سے محروم رہے اور سینے میں حست کا داغ لئے واپس لوٹ رہے تھے، انہوں نے واپس جانے کا مشورہ دیا لیکن آپ نے سفر جاری رکھا۔

کافی صعوبتیں برداشت کرنے کے بعد وارد کشمیر ہوئے تو سیدھے حضرت شیخ کشمیری رحمۃ اللہ علیہ کی رہائش گاہ پر تشریف لے گئے۔ وہاں ایک شخص چبلا تخت پوش پر بیٹھا تلاوت قرآن میں مصروف تھا، آپ نے دیکھا تو اس نے کہا۔

”آپ حضرت شیخ کشمیری سے شرف ملاقات چاہتے ہیں۔ ان کی آمد کے بارے میں
نفع طور پر نہیں کہا سکتا کہ کب تشریف لائیں گے۔“

اس نے ابھی یہ فقرہ کہا ہی تھا کہ باہر کے دروازے سے حضرت شیخ احمد ولی کشمیری
رحمۃ اللہ علیہ ہاتھ میں عصا تھامے نمودار ہوئے اور حضرت میاں صاحب رحمۃ
اللہ علیہ سے اس طرح پر پاک ملے جیسے عرصہ دراز سے جانتے ہوں۔ دوران گفتگو
حضرت دمڑی والی سرکار رحمۃ اللہ علیہ کا ذکر خیر آیا تو حضرت شیخ کشمیری رحمۃ اللہ
علیہ نے احتراماً اپنا سرخم کر دیا۔ انہوں نے حضرت میاں صاحب رحمۃ اللہ علیہ کو
نیا جوتا خریدنے کے لئے تھوڑی سی نقدی دی اور فرمایا۔

”ابھی کشمیر کی سیر کریں جب واپسی کا ارادہ ہو تو تشریف لائیں انشاء اللہ ملاقات ہو
جائے گی۔“

Page 09 of 12

اور گھر کے اندر تشریف لے گئے۔ ”حضرت میاں صاحب بزرگان دین اور اولیاء
اللہ کے مزارات کی زیارت کے لئے تشریف لے گئے۔ ایک روز حضرت شیخ
نور الدین ولی رحمۃ اللہ علیہ کے مزار پر حاضر تھے کہ والٹی کشمیر کے ایک مصاحب
نے دیکھ لیا اور اسے آپ کی موجودگی کے بارے میں اطلاع دی، حاکم کشمیر نے
حضرت سید باقر علی شاہ رحمۃ اللہ علیہ کی مخالف میں کئی بار آپ کی بزرگی و عظمت
کا تذکرہ سنا تھا۔ فوراً“ آپ کی خدمت عالیہ میں حاضر ہوا اور بصد انسار و محبت
شرف مہمانی کی درخواست کی۔

آپ ایک ماہ تک اس کے پاس رہے، اس دوران میں الہلیان کشمیر جو ق در
جو ق آپ کی زیارت کے لئے آئے اور دین و دنیا کی دولت سے فیض یاب ہوئے۔
ایک ماہ کے بعد آپ نے واپسی کا ارادہ فرمایا۔ حسب ارشاد حضرت شیخ احمد ولی
کشمیری رحمۃ اللہ علیہ کے در دولت پر حاضر ہوئے۔ اسی لمحے وہ اندر سے تشریف
لائے اور حضرت میاں محمد بخش رحمۃ اللہ علیہ کا ہاتھ پکڑ کر غلوت میں لے گئے
جہاں انہوں نے علم لدنی جو بطور امانت ان کے پاس تھا ایک ہی نظر میں حضرت

میاں صاحب رحمتہ اللہ علیہ کے سینے میں منتقل فرمادیا۔ جب آپ جمرے سے باہر تشریف لائے تو آپ پر محبت الہی اور عشق رسول صلی اللہ علیہ وسلم کا انوکھا رنگ چڑھا ہوا تھا۔ آپ وطن واپس تشریف لے جانے کی بجائے جنگلوں اور بیانوں کی طرف نکل گئے جہاں آپ ہر لمحہ یادِ الہی میں مصروف رہتے تھے۔

Page 10 of 12

حضرت میاں صاحب رحمتہ اللہ علیہ فرائض و سنت کے بے حد پابند تھے، ساری عمر روزہ اور سکبیر اولیٰ قضا نہ ہوئی تھی۔ ایک مرتبہ ماہ رمضان میں عارضہ اسال میں بتلا ہو گئے علاج کے لئے عرض کیا گیا۔ لیکن روزہ کسی قیمت پر قضا کرنے پر آمادہ نہ تھے، اسی اثناء میں حضرت پیر شیر شاہ قریشی رحمتہ اللہ علیہ جو حکیم حاذق بھی تھے تشریف لے آئے۔ انہوں نے ایسا شریت تیار کر دیا جو بوقت سحری و افطاری ہی استعمال کرنا تھا۔ لہذا چند دنوں میں صحت یاب ہو گئے۔

ایک مرتبہ آپ آستانہ عالیہ آوان شریف حافظ قادر بخش کے ہمراہ تشریف لے جا رہے تھے۔ دلاور پور گاؤں کے قریب شام ہو گئی۔ شب باشی کے لئے آپ خود مسجد میں تشریف لے گئے اور حافظ قادر بخش گھوڑیوں کو لے کر گاؤں کے چودھریوں کی حوالی کی طرف چلا گیا جہاں وہ چوبٹ کھیل رہے تھے۔ انہوں نے نظر اٹھا کر بھی نہ دیکھا کہ کون آیا ہے۔ حافظ صاحب کو یہ بات ناگوار گزرا اور واپس لوٹ آئے۔ راستے میں ایک شخص ملا اور انہیں گیارہویں شریف کے ختم کے لئے ساتھ لے گیا۔ ختم پڑھنے اور تیرک لینے کے بعد حافظ صاحب کے ساتھ وہ شخص مسجد تک آیا۔ پوچھنے کے باوجود حافظ صاحب نے حضرت میاں صاحب کے بارے میں کچھ نہ بتایا۔ وہ شخص سمجھا کہ یقیناً یہ کوئی عظیم ہستی ہے جو نام تک بتانا پسند نہیں کرتی لہذا بصد عجز و انکسار ساتھ لے گیا۔ دوسرے دن واپسی پر راستے میں حافظ صاحب نے اپنے میزبان کو حضرت میاں صاحب کے بارے میں بتایا تو وہ زار و قطار رونے لگا۔ کف افسوس ملتے ہوئے بولا۔

”قطب زماں میرے گھر میں رات بھر رہا اور میں خاطر خواہ طور پر خدمت بھی

نہیں بجالایا۔"

حضرت میاں صاحب نے اس کا خلوص و محبت دیکھا تو اس کے حق میں دعائے خیر کی۔ اس نے اپنی غربت و افلاس کا ذکر کیا تو آپ نے فرمایا۔

"خداۓ قدوس و غنی کے ہاں کسی چیز کی کمی نہیں۔ بعید نہیں کہ وہ چودھریوں کے گھر کی شان و شوکت تمیں بخش دے جو مسافروں کے ساتھ بے رنجی سے پیش آتے اور نجس کھلیوں میں مشغول رہتے ہیں اور تمہارے گھر کی غربت ان کے گھر میں ڈال دے۔"

Page 11 of 12

آپ کی زبان ترجمان حق بیان سے یہ نکلنا تھا کہ حالات نے پلٹا کھانا شروع کر دیا اور قلیل مدت میں ہی وہ شخص چودھریوں کے مقام پر اور چودھری اس کی حالت کو پہنچ گئے۔

حضرت میاں محمد بخش رحمۃ اللہ علیہ نے تابیات شادی نہیں کی۔ ہمیشہ یادِ الہی اور مخلوقِ خدا کی نعمگزاری میں مصروف رہتے تھے۔ مقرین و احباب و رفقاء سے بے حد محبت فرماتے تھے۔ ان کے غم کو اپنا غم اور ان کی خوشی کو اپنی خوشی تصور کرتے تھے۔ سات ذوالحجہ ۱۳۲۳ ہجری کو موسم انتہائی سرد تھا۔ حضرت میاں صاحب نے نمازِ عصر کے طائف و درود سے فارغ ہو کر نمازِ مغرب کے لئے تازہ وضو فرمایا تو معاً آپ کا جسم مبارک ایک طرف سے جھک گیا۔ خادم نے عالم پریشانی میں دوسرے خادم کو آواز دی اور آپ کو اٹھا کر چارپائی پر لٹا دیا۔ انتہائی لاغری و کمزوری کے باعث آپ بیووش تھے اور پھر اسی حالت میں اپنے خالقِ حقیقی کے پاس تشریف لے گئے۔

وصال سے چند روز قبل آپ نے فرمایا تھا کہ مجھے وہ شخص غسل دے جس نے کبھی غیرِ حرم کی طرف آنکھ اٹھا کرنہ دیکھا ہو۔ لوگ اس ہستی کے منتظر تھے کہ سوالِ شریف کے حضرت حافظ مطیع اللہ رحمۃ اللہ علیہ آگے بڑھے۔ حضرت میاں صاحب رحمۃ اللہ علیہ کو غسل دیا اور پھر کھڑی شریف میں ہی پرد خاک کر دیا

گیا۔ آپ کا عرس ہر سال سات ذوالحجہ کو بڑے تزک و احتشام سے منایا جاتا ہے۔ آپ کی کئی تصانیف ہیں جن میں سے مشور کتب پندرہ کے قریب ہیں لیکن سیف الملوك کو شہرت دوام حاصل ہے۔

آپ کی زندگی سے یہ سبق ملتا ہے کہ لاجع میں آگر انسان کو جادہ حق سے انحراف نہیں کرنا چاہیے۔ بزرگی کا تعلق عمر سے نہیں بلکہ نیک اعمال سے ہے۔ مسافروں کا اللہ تعالیٰ نے حق رکھا ہے۔ ان سے بے اعتمانی برتنی نہیں چاہیے اور حصول علم کے لئے ہمیں اپنے اندر ترب پیدا کرنی چاہیے۔